

## वस्तुगत प्रश्नोत्तर

१. प्रधानमन्त्री कप महिला राष्ट्रिय क्रिकेट प्रतियोगिता (२०७८) को उपाधि कसले जित्यो ?

✘ एपीएफ क्लब



- धनगढीमा सम्पन्न सो प्रतियोगितामा च्याम्पियन बन्दै टुफ्रीसहित नगद पाँच लाख रुपियाँ प्राप्त गरेको।
- उपविजेता बनेको प्रदेश १ ले तीन लाख रुपियाँ र टुफ्री प्राप्त गरेको।
- नेपाल क्रिकेट सङ्घ (क्यान)को आयोजना र सुदूरपश्चिम क्रिकेट सङ्घको सहआयोजनामा २०७८ पुस ३-११ सम्म सो प्रतियोगिता सञ्चालन भएको।
- प्रतियोगितामा सात प्रदेशका सात टिम र विभागीय टिम एपीएफ क्लबको सहभागिता रहेको।

२. दक्षिण अफ्रिकामा रङ्गाभेद अन्त्य गर्न अहं भूमिका निर्वाह गरेका डेसमण्ड ट्टुको निधन कहिले भएको हो ?

✘ सन् २०२१ डिसेम्बर २६

- नेल्सन मन्डेलाका समकालीन ट्टु सन् १९४८ देखि सन् १९९१ सम्म दक्षिण अफ्रिकामा कायम रङ्गाभेदी नीति अन्त्य गर्ने आन्दोलनको एक प्रमुख व्यक्तित्व रहनुभएको।
- नोबल शान्ति पुरस्कार विजेता ट्टुले रङ्गाभेदी आन्दोलनमा नेल्सन मण्डेलासँग मिलेर अहं भूमिका निर्वाह गर्नुभएको।
- अरवेत जातिका ट्टु आफ्नो विचार र कार्यका कारण सधैं दक्षिण अफ्रिकामा अल्पमत रहेत शासकहरूसँग सङ्घर्षमा रहनुभएको।

३. बङ्गलादेशको ढाकामा सम्पन्न एभीसी एसियन सेन्ट्रल जोन महिला भलिबल च्यालेन्ज कप उपाधि कसले जित्यो ?

✘ नेपाल

- नेपालले ढाकामा भएको फाइनल खेलमा उज्बेकिस्तानलाई ३-२ सेटले हराई उपाधि हात पारेको।
- योसँगै नेपालले लगातार दोस्रो पटक यो उपाधि जित्न सफल भएको। नेपालले बङ्गलादेशसँगै सन् २०१९ मा भएको पहिलो संस्करणमा माल्दिभ्सलाई ३-० को सेभो सेटमा हराएर उपाधि जितेको थियो।
- दोस्रो संस्करणको च्याम्पियनसिपमा श्रीलङ्काले तेस्रो स्थान हासिल गरेको।
- च्याम्पियनसिपमा बङ्गलादेश, किर्गिस्तान, माल्दिभ्स, नेपाल, श्रीलङ्का र उज्बेकिस्तान गरी छ राष्ट्रको सहभागिता रहेको।
- पुरुष भलिबल टिमतर्फ नेपाली राष्ट्रिय पुरुष भलिबल टिमले भने चौथो स्थान हासिल गरेको। यो विधाको फाइनलमा श्रीलङ्काले घरेलु टिम बङ्गलादेशलाई हराएर उपाधि जितेको।

४. हिमाली जिल्ला मुगुमा पहिलो पटक सुरक्षित खानेपानी बस्ती घोषणा कहिले गरिएको हो ?

✘ वि.सं. २०७८ पुस १५

- जिल्लामा रहेको एक मात्र छायाँनाथ रारा नगरपालिकाअन्तर्गत देउडावाडा, नाउर, भापागाड र चैनलाई सुरक्षित खानेपानीयुक्त समुदाय घोषणा गरिएको।

५. ठूली रात पर्व कुन ठाउँमा प्रचलनमा रहेको छ ?

✘ सुदूरपश्चिम

- पुस १५ गतेको रात सबैभन्दा लामो हुने मान्यताका साथ यो रातलाई ठूली रात मानी राति मिठोमिठो खानेकुरा खाएर रमाइलो गरेर जाग्राम बस्ने, देउडा खेल्ने तथा विहान उज्यालो नहुँदै नुहाइधुवाई गर्ने चलन रहेको।
- पन्नरी रातका रूपमा समेत मनाइने यो पर्वमा १५ किसिमका परिकार खाने चलन रहेको।
- तिहारमा भैली खेलेर जम्मा भएको रकमबाट यही दिन कुन्कयीली (वनभोज) खाने चलनसमेत रहेको।
- डिसेम्बर २२ तारिखलाई विरवमर नै सबैभन्दा छोटो दिन भनिए पनि यहाँ भने पुस १५ लाई छोटो दिन मान्ने गरिन्छ।
- भारतमा पुस १५ लाई लोहरी पर्वका रूपमा मनाउने गरिन्छ।

६. तनहुँको ब्यास र बर्दियाको ठाकुरबाबा नगरपालिकाबीच मितेरी सम्बन्ध कहिले कायम गरिएको हो ?

✘ वि.सं. २०७८ पुस

- समृद्धिका लागि सँगसँगै भन्ने नारासहित दुई पालिकाबीच मितेरी सम्बन्ध कायम गरिएको।
- रीति, संस्कृति र परम्परा साटासाट गरी पर्यटक आकर्षित गर्न, विकासको मोडलमा छलफल र साभेदारीका रूपमा काम गर्न सम्बन्ध स्थापित गरिएको।
- पहाड र समथर क्षेत्रको खानिपन एवं उत्पादित वस्तुको आदानप्रदानमा सहजता हुने साथै व्यापारिक समन्वयमा मितेरी सम्बन्धले महत्वपूर्ण भूमिका निर्वाह गर्ने विश्वास गरिएको।

७. मिसेस नेपाल वर्ल्ड, २०२१ को उपाधि चुन्न सफल युवती को हुन् ?

✘ दीक्षा कँसेी (बाफल, काठमाडौँ)



- दीक्षाले उपाधिसहित सन् २०२२ मा हुने अन्तर्राष्ट्रिय सोन्टय प्रतियोगिता मिसेस वर्ल्डमा नेपालको तर्फबाट प्रतिनिधित्व गर्ने। यसै वर्षदेखि मिसेस नेपाल वर्ल्डको विजेतालाई मिसेस वर्ल्डमा सहभागी गराउने गरी फ्रेन्चाइजी मिलाइएको सो अन्तर्राष्ट्रिय प्रतियोगितामा नेपालको पहिलो सहभागिता हुने।
- प्रतियोगितामा नायिका उषा रजक मिसेस नेपाल इन्टरनेसनल र पविता एमएस इन्टरनेसनल भएका। उनीहरूले उपाधिसहित सन् २०२२ मा सिङ्गापुरमा हुने मिसेस इन्टरनेसनल र एमएस इन्टरनेसनलमा सहभागिता जनाउने अवसर प्राप्त गरेका।
- रिबन इन्टरटेन्मेन्टको आयोजना तथा कि.एड.भट्टाईजङ्को

मार्केटिङ सहकार्यमा सम्पन्न प्रतियोगितामा सुनिता लामा मिसेस नेपाल वर्ल्ड फस्ट रनर्स-अप, राजश्री थापा मिसेस नेपाल वर्ल्ड सेकेन्ड रनर्सअप र मनिता प्याकुरेल मिसेस नेपाल वर्ल्ड थर्ड रनर्सअप भएका।

८. नेपालमा UNMIN ले कहिलेदेखि कहिलेसम्म कार्य गरेको हो ?

✘ वि.सं. २०६३ माघ ९ देखि २०६७ पुस ३०

९. संयुक्त राष्ट्रसङ्घका लागि नेपालको पहिलो स्थायी प्रतिनिधि को हुन् ?

✘ ऋषिकेश शाह (सन् १९५५-१९६१)

- (हाल UNO का लागि नेपालको स्थायी प्रतिनिधि अमृत राई रहेका।)

१०. नीलगाईंलाई अर्को के नामले चिनिन्छ ?

✘ घोडाघधा

११. मानिसजस्तै रूने जनावर भालु हो भने मानिसजस्तै हाँसे जनावर कुन हो ?

✘ हाइना

१२. पोइन्ट फोर प्रोग्राम केसँग सम्बन्धित छ ?

✘ वैदेशिक सहायता

१३. नेपाल-भारत सम्बन्धको समग्र पक्षको अध्ययन र पुनरवलोकनका लागि सुभाष दिन गठित दुवै मुलुकका विज्ञ सम्मिलित प्रबुद्ध समूहको पहिलो बैठक कहिले सम्पन्न भएको थियो ?

✘ वि.सं. २०७३ असार २०-२१ (काठमाडौँमा)

१४. विश्वमा सहकारीको विकास कुन देशबाट भएको हो ?

✘ बेलायत

१५. कुनै वस्तुमा त्यसको स्थान वा स्थिति परिवर्तनका कारणले सञ्चित रहने शक्तिलाई के भनिन्छ ?

✘ स्थिति शक्ति (Potential Energy)

- (तनिकएको रबरमा जम्मा भएको शक्ति, बाँधमा जम्मा गरिएको पानीमा हुने शक्ति, कुनै स्प्रिङ दबाउँदा वा तनकाउँदा स्प्रिङमा सञ्चित हुने शक्ति आदि स्थिति शक्ति अर्थात् पोटेन्सियल शक्तिका उदाहरण हुन्।)

१६. चाल शक्ति (Kinetic Energy) भन्नाले के बुझिन्छ ?

- ✘ वस्तुमा हुने चालका कारणले उत्पन्न हुने शक्ति अर्थात् चाल अवस्थामा रहेको वस्तुमा सञ्चित शक्ति
- (बन्दुकबाट निस्कने गोली, बगिरहेको पानी, गुडिरहेको मोटर, उडिरहेको चरा आदिमा चाल शक्ति निहित हुन्छ।)

१७. मानव न्यायशास्त्रका लेखक को हुन् ?

✘ जयस्थिति मल्ल

१८. जङ्गलबाहुरलाई राणाको पदवी कसले प्रदान गरेका थिए ?

✘ श्री ५ सुरेन्द्र (वि.सं. १९०५ मा)

१९. गङ्गा-धुस्वाँ-वसुन्धरा पुरस्कार २०७८ कसलाई प्रदान गरियो ?

✘ उपन्यासकार नीलम कार्की निहारिका

- त्यसैगरी यस वर्षको धुस्वाँ सायमी सिर्जना पुरस्कार बरिष्ठ कलाकार गोविन्दलाल सिंह डङ्गोलालाई प्रदान गरिएको।
- दुवै पुरस्कार ५०/५० हजार रुपियाँ रागिको रहेको।

२०. क्षेत्रफलका हिसावले दोस्रो ठूलो महादेश अफ्रिका हो भने तेस्रो ठूलो महादेश कुन हो ?

✘ उत्तर अमेरिका

२१. चितवनको कुरिनटारदेखि गोरखाको मनकामनासम्मको केबलकार कति किलोमिटर दूरीमा सञ्चालित छ ?

✘ २.८ किलोमिटर

२२. विश्वकै अग्लो र लामो स्काइ साइक्लिङ सेवा कहाँ सुरु भएको छ ?

✘ कुस्मा, पर्वत (वि.सं. २०७८ पुस १३)

- कालीगण्डकी नदीमाथिको भीरमा उक्त सेवा सञ्चालनमा आएको।
- २२८ मिटर उचाइमा रहेको साइक्लिङको लम्बाइ दुईतर्फ गरी छ सय मिटर रहेको।
- विश्वकै दोस्रो अग्लो बज्जी सञ्चालन गरिरहेको ट क्लाइफले सो सेवा सञ्चालनमा ल्याएको।

२३. पोथी सुँगुरलाई भुनी भनिन्छ भने भाले सुँगुरलाई के भनिन्छ ?

✘ बुचो

२४. देशभरको घटना बताउँदा लक्षित गरी सरकारले केन्द्रीय पञ्जीकरण विभागको स्थापना गरी औपचारिक सुरुवात कहिले गर्‍यो ?

✘ वि.सं. २०७१ चैत ८ (सरकारले २०७१ असोज ३० गते विभाग स्थापना गर्ने निर्णय गरेको।)

२५. सम्राट अशोकद्वारा निर्माण गरिएको लुम्बिनीको अशोक स्तम्भ कसले पत्ता लगाएका थिए ?

✘ डा. फुहरर

२६. महर्षि वाल्मीकिद्वारा रचित रामायणमा कति काण्ड छन् ?

✘ सात

२७. नेपालका चारधाम भनी कुन-कुन धार्मिक क्षेत्रलाई बुझिन्छ ?

✘ बराह क्षेत्र, मुक्ति क्षेत्र, हरिहर क्षेत्र र रुरु क्षेत्र।

२८. कवि शिरोमणि लेखनाथ पौड्याल साहित्य पुरस्कार कसलाई प्रदान गरियो ?

- ✘ साहित्यकारद्वय सरुभक्त र रमेश खकुरेल
- सरुभक्तलाई २०७७ साल र खकुरेललाई २०७८ सालको पुरस्कारबाट सम्मान गरिएको।
- कोरोनाका कारण गत वर्ष पौड्यालको जन्मजयन्ती नमनाएका कारण गत वर्षसँगै यस वर्षको पुरस्कार एकै पटक प्रदान गरिएको।
- पुरस्कारको राशि ५०/५० हजार रुपियाँ रहेको।

२९. महाभारतको युद्ध भएको ठाउँलाई के भनिन्छ ?

✘ कुरु क्षेत्र

प्रस्तुतकर्ता : टड्क कँसेी

## विषयगत प्रश्नोत्तर

## नेपालको वित्तीय क्षेत्रका समस्या

१. सार्वजनिक संस्थान निजीकरणका प्रक्रियाहरू के के हुन् ? उल्लेख गर्नुहोस्।

✘ सार्वजनिक संस्थान निजीकरणका प्रक्रियाहरू निम्नानुसार रहेका छन् :

- (क) सेयर बिक्री गरेर,
- (ख) सहकारीकरण गरेर,
- (ग) सम्पत्ति बेचबिखन गरेर,
- (घ) सम्पत्ति भाडामा दिएर,
- (ङ) व्यवस्थापनमा निजी क्षेत्रलाई सहभागिता गराएर,
- (च) अर्थमन्त्रीको अध्यक्षतामा गठित निजीकरण समितिको सिफारिसमा नेपाल सरकारले उपयुक्त देखेको अन्य कुनै माध्यम अपनाएर,

२. नेपालको वित्तीय क्षेत्रका हाल देखिएका समस्याहरू के के हुन् ? चर्चा गर्नुहोस्।

- ✘ पुँजीको माग, सिर्जना तथा आपूर्ति हुने क्षेत्र वित्तीय क्षेत्र हो। अर्थतन्त्रको मरुदण्डका रूपमा चिनिने वित्तीय क्षेत्रअन्तर्गत वाणिज्य बैङ्क, विकास बैङ्क, वित्त कम्पनी, नेपाल राष्ट्र बैङ्कबाट अनुमतिप्राप्त लघुवित्त कारोबार गर्ने वित्तीय संस्था, सहकारी संस्था, गैरसरकारी संस्था पर्दछन्। नेपालमा नेपाल राष्ट्र बैङ्क ऐन, २०५८ तथा बैङ्क तथा वित्तीय संस्थासम्बन्धी ऐन, २०७३ अनुसार नेपालको समग्र वित्तीय क्षेत्रको नियन्त्रण तथा सुपरिवेक्षण केन्द्रीय बैङ्कका रूपमा नेपाल राष्ट्र बैङ्कले गर्दै आएको छ र पनि यो अभै सुदृढ हुन सकेको छैन। नेपालको वित्तीय क्षेत्रमा हाल देखिएका समस्यालाई निम्नानुसार चर्चा गर्न सकिन्छ :
  - बैङ्क तथा वित्तीय संस्थामा तरलता अभाव बढ्दै जानु,
  - निक्षेप वृद्धि गर्न नसकिनु,
  - बैङ्क तथा वित्तीय संस्थाले निक्षेपमा दिने र कर्जामा लिने व्याजदरबीचको अन्तर बढ्दै जानु,
  - मुलुकमा नीतिगत अस्थिरताका कारण लगानीको अनुकूल वातावरण तयार हुन नसक्नु,
  - लगानीको महत्वपूर्ण क्षेत्र औद्योगिक क्षेत्र रुण एवं कमजोर हुँदै जानु,
  - कर्जालाई उत्पादनमूलक क्षेत्रमा प्रवाह गर्न नसकिनु,
  - कर्जा फिर्ता दर न्यून हुनु,
  - ग्रामीण जनता, उद्यमी एवं कृषकमा बैङ्किङ सेवा सुविधा सहज हुन नसक्नु,
  - निष्क्रिय कर्जा घटाउन नसक्नु,
  - वित्तीय साक्षरता कमजोर हुँदा ऋण प्राप्तिको न्यूनतम मापदण्ड पूरा गर्न सक्ने ज्ञान, सीप, क्षमताको अभाव रहनु,
  - वित्तीय स्थायित्व कायम गर्ने कार्यमा मौढिक नीति प्रभावकारी हुन नसक्नु,
  - मुद्रास्फीति दरलाई न्यून राख्न नसक्नु,
  - बैङ्क तथा वित्तीय संस्थामा संस्थागत सुशासन सुदृढ हुन नसक्नु,
  - बैङ्क तथा वित्तीय संस्थाहरूको सङ्ख्यात्मक वृद्धिसँगै गुणात्मक पक्ष बढाउन नसकिनु,
  - एकआपसमा गाभ्ने गाभिने तथा एकले अर्को प्राप्त गर्ने प्रक्रिया प्रभावकारी हुन नसक्दा ठूला-ठूला लगानीकर्ताका लागि आवश्यक पर्ने सबल र सक्षम बैङ्क तथा वित्तीय संस्थाको अभाव हुनु,
  - अर्थतन्त्रमा छायाँ बैङ्किङ क्रियाकलाप जस्तै : बचत तथा ऋण सहकारी संस्था, हुण्डी, ढुकुटीलगायतका कारोबार नियन्त्रण गर्न नसकिनु,
  - केन्द्रीय बैङ्कका रूपमा नेपाल राष्ट्र बैङ्कले गर्ने बैङ्क तथा वित्तीय संस्थाहरूको नियन्त्रण तथा सुपरिवेक्षण कार्य प्रभावकारी हुन नसक्नु,

३. राष्ट्रिय बीमा संस्थानले गर्ने कार्यहरू के के हुन् ? लेख्नुहोस्।

✘ राष्ट्रिय बीमा संस्थानले गर्ने कार्यहरू निम्न छन् :

- जीवन बीमा व्यवसाय गर्ने,
- पुनर्बीमा गर्ने गराउने,
- लगानी गर्ने र सो लगानीको असुल उपर र सुरक्षाका लागि आवश्यक कटम लिने,
- ऋण पत्र र प्रिफरेन्स सेयर जारी गर्ने,
- धितो राखेको कुनै सम्पत्ति आफ्नो नियन्त्रणमा राख्ने, त्यस्तो सम्पत्तिको सञ्चालन आवश्यक समयसम्म आफैं गर्ने,
- चल-अचल सम्पत्तिको जमानतमा ऋण प्रदान गर्ने,
- सम्पत्ति धितो बन्धक राखी ऋण लिने,
- कुनै सम्पत्ति भाडामा दिने, बिक्री गर्ने वा अन्य प्रकारबाट बन्दोबस्त गर्ने,
- अन्य संस्थानको सेयर र ऋण पत्रको निष्कासनमा सहायता गर्ने, ग्यारन्टी गर्ने,
- एजेन्सी व्यवसाय गर्ने,
- विदेशमा लगानी गर्ने,
- अन्य सङ्गठित संस्थानको सेयर पुँजीमा लगानी गर्ने,
- एजेन्टहरू नियुक्त गर्ने, निजहरूलाई कमिसन दिने,
- सेयर, बन्ड, डिबेन्चर, प्रतीतपत्र, चल अचल सम्पत्ति आदि खरिद बिक्री गर्ने, डिस्काउन्ट कमिसन लिने दिने, दलाली गर्ने,

४. राष्ट्रिय सुरक्षा परिषद्को गठन तथा काम, कर्तव्य र अधिकार के के हुन् ? उल्लेख गर्नुहोस्।

✘ राष्ट्रिय सुरक्षा परिषद्को गठन तथा काम, कर्तव्य र अधिकार सम्बन्धमा नेपालको संविधानको धारा २६६ र सैनिक ऐन, २०६३ मा व्यवस्था गरिएको छ। जसलाई निम्नानुसार उल्लेख गर्न सकिन्छ :

- **राष्ट्रिय सुरक्षा परिषद्को गठन**
  - (क) प्रधानमन्त्री - अध्यक्ष
  - (ख) नेपाल सरकारको रक्षामन्त्री - सदस्य
  - (ग) नेपाल सरकारको गृहमन्त्री - सदस्य
  - (घ) नेपाल सरकारको परराष्ट्रमन्त्री - सदस्य
  - (ङ) नेपाल सरकारको अर्थमन्त्री - सदस्य
  - (च) नेपाल सरकारको मुख्यसचिव - सदस्य
  - (छ) प्रधानसैन्यपति, नेपाली सेना - सदस्य
- रक्षा मन्त्रालयको सचिबले राष्ट्रिय सुरक्षा परिषद्को सदस्य-सचिव भई काम गर्ने,
- **राष्ट्रिय सुरक्षा परिषद्को काम, कर्तव्य र अधिकार**
  - नेपालको समग्र राष्ट्रिय हित, सुरक्षा र प्रतिरक्षासम्बन्धी नीति तर्जुमा गर्ने,
  - नेपाली सेनाको परिचालन, सञ्चालन र प्रयोगसम्बन्धी नीति, योजना तथा कार्यक्रम तयार गरी नेपाल सरकारसमक्ष पेश गर्ने,
  - नेपाली सेनाको सङ्ख्या र सङ्गठनात्मक संरचना सम्बन्धमा नेपाल सरकारलाई सुभाष पेश गर्ने,
  - नेपाली सेनाको व्यवस्थापन सम्बन्धमा नेपाल सरकारलाई आवश्यक सुभाष पेश गर्ने,
  - नेपाली सेनाको हतियार, खरखजाना तथा अन्य सैन्य सामग्रीको व्यवस्थापन सम्बन्धमा नेपाल सरकारलाई आवश्यक सुभाष पेश गर्ने,
  - वार्षिक प्रतिवेदन तयार गरी राष्ट्रपतिसमक्ष पेश गर्ने र राष्ट्रपतिले त्यस्तो प्रतिवेदन प्रधानमन्त्रीमार्फत सङ्घीय संसदसमक्ष पेश गर्न लगाउने,
  - तोकिएबमोजिमका अन्य काम गर्ने,
  - राष्ट्रिय सुरक्षा परिषद्को काम कारवाही सञ्चालन गर्नका लागि रक्षा मन्त्रालयअन्तर्गत एक सचिबालय रहने र राष्ट्रिय सुरक्षा परिषद्को बैठकसम्बन्धी कार्यविधि राष्ट्रिय सुरक्षा परिषद् आफैँले निर्धारण गरेबमोजिम हुने व्यवस्था छ।

५. नेपाल प्रहरीको प्रहरी महानिरीक्षक पदमा बढुवा गर्ने आधारहरू के के हुन् ? उल्लेख गर्नुहोस्।

- ✘ प्रहरी नियमवली, २०७१ को नियम ४१ अनुसार नेपाल सरकारले प्रहरी अतिरिक्त महानिरीक्षकहरूमध्येबाट र प्रहरी अतिरिक्त महानिरीक्षकहरू नभएको अवस्थामा प्रहरी नायब महानिरीक्षकहरूमध्येबाट देहायका आधारमा नेपाल प्रहरीको प्रहरी महानिरीक्षक पदमा बढुवा गर्ने व्यवस्था छ :
  - ज्येष्ठता,
  - कार्यकुशलता,



- कार्यक्षमता,
- उत्तरदायित्व वहन गर्न सक्ने क्षमता,
- नेतृत्व प्रदान गर्न सक्ने कुशलता,
- आफूभन्दा मुनिको प्रहरीलाई प्रोत्साहन र परिचालन गर्न सक्ने सामर्थ्य,

६. सुपरिवेक्षण भनेको के हो ? यसको उद्देश्यहरू लेख्नुहोस्।

- ✘ माथिल्लो निकायका पदाधिकारीले मातहतका कर्मचारीलाई क्रियाशील बनाउन उनीहरूले गरेको कार्यको रेखदेख, निगरानी, नियन्त्रण, समन्वय, अनुगमन एवं मूल्याङ्कन गर्ने कार्यलाई सुपरिवेक्षण भनिन्छ। कर्मचारीले गरेको कामको कार्यस्थलमा अवलोकन गरेर, कार्यस्थलबाहिर प्राति विवरण माग गरी अध्ययन गरेर, कार्यसम्पादन मूल्याङ्कन गरेर सुपरिवेक्षण गर्न सकिन्छ। यो निरन्तर प्रक्रिया हो। यो व्यवस्थापनको कार्य हो। यो सङ्गठनको एउटा सिद्धान्त पनि हो। यो सङ्गठनको उच्च तहबाट गरिने कार्य हो।
  - **सुपरिवेक्षणका उद्देश्यहरू**
    - मातहतका कर्मचारीले सम्पादन गरेको कामको विभिन्न कोणबाट अवलोकन गर्नु,
    - सम्पादित कामको गुणस्तर, सङ्ख्या, लागत र समयको मूल्याङ्कन गर्नु,
    - कानून तथा कार्यविधिको पालना गराउनु,
    - लक्ष्य र प्रगतिबीच तुलना गर्नु,
    - कामको कमजोर पक्षमा सुधार गर्नु, सबल पक्षलाई निरन्तरता दिनु,
    - कार्य वातावरणमा सुधार ल्याउनु,
    - साधनस्रोत तथा प्रविधिको अधिकतम उपयोग गर्नु,
    - सुपरिवेक्षक र मातहत कर्मचारीको सम्बन्ध सुदृढ गर्नु,
    - पुरस्कार र दण्ड सजायलाई कार्यसम्पादनसँग आवद्ध गर्नु,
    - पृष्ठपोषण प्राप्त गरी निरन्तर सुधार गर्नु,

७. नेपाली सेनामा रहेका सेवा र समूह के के हुन् ? उल्लेख गर्नुहोस्।

✘ नेपाली सेनामा पाँच सेवा र सोअन्तर्गत १५ समूह रहेका छन्। यही सेवा र समूह मिलेर नेपाली सेनाको गठन भएको छ। नेपाली सेनामा रहेका सेवा र समूहलाई निम्नानुसार उल्लेख गर्न सकिन्छ :

- १. **सैनिक साधारण सेवा** :- यस सेवामा समूहको व्यवस्था छैन।
- २. **सैनिक प्राविधिक सेवा** :- यस सेवामा देहायका समूहहरू छन् :
  - (क) सैनिक स्वास्थ्य समूह
  - (ख) सैनिक इन्जिनियरिङ समूह
  - (ग) पशु विकास तथा पशु स्वास्थ्य समूह
  - (घ) अन्य प्राविधिक समूह
- ३. **सैनिक प्राड सेवा** :- यस सेवामा समूहको व्यवस्था छैन।
- ४. **सैनिक हवाई सेवा** :- यस सेवामा देहायका समूहहरू छन् :
  - (क) पाइलट समूह
  - (ख) हवाई सम्भार समूह
  - (ग) अन्य हवाई समूह
- ५. **सैनिक विविध सेवा** :- यस सेवामा देहायका समूहहरू छन् :
  - (क) विकास निर्माण समूह
  - (ख) पुजारी समूह
  - (ग) सैनिक कर्मचारी समूह
  - (घ) लेखा समूह
  - (ङ) सैनिक शिक्षा समूह
  - (च) ग्यारिजन समूह
  - (छ) बन्दोवस्ती कार्य समूह
  - (ज) अल्प सेवा समूह

८. नेपालको संविधानमा उल्लिखित मौलिक हकहरू कार्यान्वयनमा देखिएका कमजोरीहरू के के हुन् ? चर्चा गर्नुहोस्।

- ✘ नेपालको संविधानको भाग ३, धारा १६ देखि ४६ सम्म ३१ वटा मौलिक हकको व्यवस्था छ। मुलुकमा उपलब्ध साधनस्रोत, भौगोलिक अवस्था, आर्थिक सामाजिक णणाली, सेवा प्रवाह, सुशासन, सरकारी संरचनाको सक्षमता, नागरिकको सचेतना लगायतका कारणले संविधानमा उल्लिखित मौलिक हकहरू कार्यान्वयनमा विभिन्न कमजोरी देखिएका छन्, जसलाई निम्नानुसार उल्लेख गर्न सकिन्छ :
  - स्वास्थ्य सेवामा सबै नागरिकको सहज पहुँच हुन नसकेको,
  - आधारभूत स्वास्थ्य सेवा नि:शुल्क रूपमा घरघरमा पुग्न नसकेको,
  - आकस्मिक स्वास्थ्य सेवाबाट वञ्चित हुनु परेको, दुर्गम स्थानमा यस्तो अवस्था अझ बढी देखिएको,
  - विद्यार्थी भर्ना प्रक्रिया प्रभावकारी हुन नसक्दा आधारभूत शिक्षामा समेत सबै नागरिकको पहुँच बढाउन नसकिएको,
  - माध्यमिक तहसम्म नि:शुल्क शिक्षा भए पनि गुणस्तरीय बनाउन नसकिएको, शिक्षकको क्षमता विकास हुन नसकेको, विद्यालयमा मौलिक पूर्वाधार विकास हुन नसकेको,
  - पर्याप्त कानुनी आधारको अभावका कारण अपाङ्गता, दलित र आर्थिक विपन्नतालाई नि:शुल्क उच्च शिक्षा व्यवस्था प्रभावकारी हुन नसकेको,
  - सरकारको व्यवस्थापकीय कमजोरीका कारण नेपालमा शिक्षा र स्वास्थ्यजस्तो आधारभूत सेवा पनि महँगो हुँदै गएको,
  - धुलो, धुवाँ, प्रदूषणलगायतका कारणले काठमाडौँ लगायतका सहरमा नागरिकको स्वच्छ र स्वस्थ वातावरणमा बाँच्न पाउने हक कुण्ठित भएको,
  - सबै नागरिकको उपयुक्त आवासको हुन नसकेको,
  - महिलाविरुद्ध हुने सबै हिंसा र शोषणको अन्त्य गर्न नसकिएको, शारीरिक, यौनजन्य, मानसिक, मनोवैज्ञानिक लगायतका हिंसा बढेको,
  - सडक बालबालिकामु